

फा. स. 11011/07/2024-रा.भा.(अनुसंधान)

गृह मंत्रालय
राजभाषा विभाग

बी विंग, चतुर्थ तल, एन.डी.डी.सी-2 भवन

जय सिंह रोड, नई दिल्ली-110001

दिनांक:- 10.07.2024

कार्यालय ज्ञापन

विषय:- राजभाषा हिंदी की हीरक जयंती स्मारिका के लिए लेख आमंत्रित करने के संबंध में।


14 सितंबर, 1949 को भारत की संविधान सभा ने हिंदी को संघ की राजभाषा के रूप में अंगीकार किया था। 14 सितंबर, 2024 को संविधान सभा द्वारा हिंदी को संघ की राजभाषा स्वीकार करने के 75 वर्ष पूर्ण होने के उपलक्ष्य में राजभाषा विभाग द्वारा एक विशेष स्मारिका प्रकाशित की जा रही है जिसके लिए लेख आमंत्रित किए जाते हैं।

2. इस स्मारिका में लेखों के विषय - स्वतंत्रता पूर्व हिंदी की ऐतिहासिक स्थिति, स्वाधीनता आंदोलन में हिंदी का महत्व, संविधान सभा में हिंदी पर हुई बहसों, राजभाषा हिंदी, सम्पर्क भाषा के रूप में हिंदी, अमृत काल में हिंदी और भारतीय भाषाओं का महत्व, भारत की आजादी के 75 वर्षों में विधायिका, न्यायपालिका और कार्यपालिका में हिंदी की स्थिति, मीडिया में हिंदी, विज्ञान और तकनीक के क्षेत्र में हिंदी, कृत्रिम बुद्धिमत्ता और हिंदी, अनुसंधान में हिंदी, शिक्षा में हिंदी, भारतीय कला जगत में हिंदी, विश्व पटल पर हिंदी आदि हो सकते हैं।

3. लेख मंगल फॉन्ट में टाइप किए हुए, व्याकरणिक एवं तथ्यात्मक दृष्टि से सही तथा लगभग 3000 शब्दों तक हो सकते हैं। शोध से जुड़े लेखों में शब्दों की सीमा 5000 शब्दों तक हो सकती है। स्मारिका में प्रकाशन के लिए लेखों के चयन के संबंध में अंतिम निर्णय राजभाषा विभाग का होगा।

4. कृपया लेख के साथ इस आशय का एक प्रमाण पत्र भी संलग्न करें कि लेख मौलिक और अप्रकाशित है और इसे अन्यत्र प्रकाशनार्थ नहीं भेजा गया है। कृपया लेख (लेखक की फोटो सहित), दिनांक 28.07.2024 तक raghubir.sharma75@nic.in ई-मेल पर भिजवाना सुनिश्चित करें।

5. यह संयुक्त सचिव, राजभाषा विभाग के अनुमोदन से जारी किया जाता है।



(अनिल कुमार)
उप सचिव (पत्रिका)

प्रतिलिपि: निदेशक, एन आई सी को इस अनुरोध के साथ कि इस कार्यालय ज्ञापन को राजभाषा विभाग की वेबसाइट पर अपलोड कराएं।